

## प्रेस विज्ञप्ति

राष्ट्रीय रक्तदाता दिवस 01/10/17 के स्थान पर 03/10/17 को रक्तदाताओं को सम्मानित करने का कार्यक्रम गुरु श्री गोरखनाथ चिकित्सालय में आयोजित की गयी।

इस कार्यक्रम में पूर्व की भांति स्वःरक्तदाताओं को जो स्वेक्षा से 2 से अधिक बार रक्तदान कर चुके हैं, उन्हें सम्मानित किया गया। इस अवसर पर मुख्य अतिथि के रूप में सहायक निदेशक राष्ट्रीय एड्स नियन्त्रण संगठन श्री माधव श्याम त्रिपाठी ने रक्तदाताओं को रक्त से संबन्धित विषय पर एक व्याख्यान प्रस्तुत किया श्री त्रिपाठी ने बताया कि देश में रक्त की भारी कमी को देखते हुए स्वःरक्तदाओं कि समाज में एक अहम भुमिका कि आवश्यकता है, श्री त्रिपाठी ने आगे बताया कि प्राकृतिक आपदाओं तथा इस प्रकार के आकस्मिक क्षण में जो रक्त की भारी आवश्यकता पडती है उन परिस्थितियों में स्वःरक्तदाता ही अपनी भुमिका का समुचित निर्वहन कर सकते हैं, उन्होने व्यवसायिक रक्तदाताओं से सावधान रहने एवं बचने पर बल दिया। कार्यक्रम के संयोजक एवं ब्लड बैंक प्रभारी डा० अवधेश अग्रवाल ने गुरु श्री गोरक्षनाथ ब्लड बैंक द्वारा प्रदत्त सेवाओं और सुविधाओं पर विस्तार से प्रकाश डाला, डा० अग्रवाल ने रक्तदाताओं के प्रति सम्मान प्रदर्शित करते हुए प्रशस्तिपत्र को पढ कर सुनाया। डा० अग्रवाल ने बताया कि भारत सरकार के आवाहन पर वर्ष 2020 तक सम्पूर्ण ब्लड बैंक को केवल स्वःरक्तदाताओं के रक्त से ही रोगियों को रक्त आपूर्ति करने का लक्ष्य रखा गया है, इस प्रकार रोगी के परिजन को रक्त के बदले रक्त देने कि आवश्यकता नही होगी।

सहायक अवर आयुक्त श्री एस० के० चौरसिया ने अपने उद्बोधन में उल्लेख किया कि स्वःरक्तदाताओं का ईश्वरीकृत समाज और राष्ट्र के लिए एक अनुठा एवं अनुकरणीय विषय है, श्री चौरसिया जी ने आगे बताया की समाज के अन्य वर्ग के लोगों को इससे एक सिख लेने की आवश्यकता है। आपने आगे बताया कि सरकार द्वारा ऐसी व्यवस्था बनाने का प्रयास हो रहा है कि एक ब्लड बैंक से जहां रक्त अधिक मात्रा में उपलब्ध है वहां से दुसरे ब्लड बैंक में जहां रक्त कि कमी और आवश्यकता है रक्त हस्तांतरित किया जा सके।

प्रो० यू० पी० सिंह कार्यपालक अधिकारी गोरखनाथ मंदिर ने अपने अध्यक्षीय संबोधन मे कहा कि रक्तदाता एक महान एवं समर्पित भाव से जो समाज के लिए कार्य कर रहा है वह उसे मानव श्रेष्ठ की दर्जा में खडा करता है। अपने शरीर के प्रमुख अंग का दान कर किसी और के प्राणों की रक्षा करना उसे महर्षि दधिचि से भी उन्नत श्रेणी मे रखा जा सकता है। राष्ट्र आप जैसे व्यक्तियों का सदैव ऋणी एवं अनुगृहीत रहेगा।

इसके पूर्व कार्यक्रम का प्रारंभ भगवान श्री गोरखनाथ के चित्र पर माल्यार्पण तथा दीप प्रज्वलन सभी अतिथियों द्वारा किया गया। रक्तदाताओं को सम्मान सभी को भेंट स्वरुप ट्राफी एवं प्रशस्ति पत्र दे कर अतिथियों द्वारा किया गया। कार्यक्रम समाप्त होने के पूर्व सभी रक्तदाताओं तथा अतिथियों के लिए स्व:अल्पाहार की व्यवस्था कि गयी थी।

कार्यक्रम का संचालन डा० वी० के० सिंह ने किया तथा आभार डा० सि० एम० सिन्हा द्वारा किया गया, इसके पहले कार्यक्रम में उपस्थित प्रमुख व्यक्ति औषधि निरीक्षक गोरखपुर श्री संदीप कुमार, औषधि निरीक्षक देवरिया श्री बृजेश यादव , ब्रि० डा० के० पी० बी० सिंह, डा० कामेश्वर सिंह, डा० राकेश तिवारी, डा० मधूसुदन सिंह, गुरुद्वारा श्री गुरु सिंह सभा जटाशंकर के सम्मानित सदस्य श्री यशपाल सिंह, श्री जगनयन सिंह (निटु), श्री राजेंद्र सिंह, श्री तेजिंदर सिंह, आदि सहित नगर के गणमान्य व्यक्ति, पत्रकार बन्धु एवं भारी संख्या में नागरिक उपस्थित थे।

दिनांक:- 03 / 10 / 17

डा० अवधेश अग्रवाल

9415283373

उप मुख्यचिकित्साधिकारी एवं ब्लड बैंक प्रभारी  
गुरु श्री गोरक्षनाथ चिकित्सालय गोरखनाथ  
गोरखपुर

